

حضرت اقبالؒ

کیا کہوں وہ مردِ مَرُ دنیا کو کیا کیا دے گیا
جستجو آنکھوں کو دی، دل کو تمنا دے گیا
نِعلتِ تہشہ لباًں میں صورتِ امیرِ کرم
کرب سے گھبراتے لوگوں کو دلا سادے گیا
اس کی خدماتِ ادب کی داد کیا دیں گے حریف
جو ادارے دے نہیں سکتے، وہ تمنا دے گیا
اس جہاں میں چند روزہ زندگی کے باوجود
اپنے ناسازوں کو اعجازِ مسیحا دے گیا
جن کو دن میں بھی نظر آتی نہ تھی راہِ فلاح
کو چشموں کو وہ نورِ چشمِ بینا دے گیا
بے پرواہی کو بخشا ذوقِ پروازِ بلند
کشتیوں کو بادِ بانوں کا سہارا دے گیا
اس سے بڑھ کر اور کیا دیتا قلندر کا قلم
مضمحلِ روحوں کو زخموں کا مداوا دے گیا
وہ مسافر تھا امیرِ کارواں کا رتبہ داں
رہروں کو اپنا اسلوبِ تمنا دے گیا
اپنا اپنا ہے جدا پیمانہ فکر و عمل
وہ تو اک آئینہٴ امروز و فردا دے گیا